



मुख्यमंत्री भजनलाल शर्मा ने रविवार को मुख्यमंत्री निवास पर राजस्थान डिजिफेस्ट टाई ग्लोबल समिट-2026 में आमंत्रित कंपनियों के प्रतिनिधिमंडलों से संवाद किया। इस अवसर पर उन्होंने निवेशकों से आह्वान किया कि वे अधिक से अधिक संख्या में राजस्थान आएँ, यहां निवेश की अपार संभावनाएं हैं।

हम राजस्थान को तकनीक व नवाचार का ग्लोबल लीडर बनायेंगे- भजनलाल

मुख्यमंत्री ने डिजिफेस्ट में आमंत्रित कंपनियों के प्रतिनिधियों के साथ संवाद किया

जयपुर, 4 जनवरी। मुख्यमंत्री भजनलाल शर्मा ने कहा कि राज्य सरकार निवेशकों की आवश्यकताओं और सुविधाओं को केंद्र में रखते हुए नीतियों का निर्माण कर रही है। इसी कड़ी में राजस्थान ग्लोबल कैपबिलिटी सेंटर पॉलिसी, राजस्थान डेटा सेंटर पॉलिसी, राजस्थान एआई एमएल पॉलिसी जैसी प्रमुख नीतियां लाई गई हैं। ये नीतियां राजस्थान को सूचना प्रौद्योगिकी (आईटी) क्षेत्र में हब बनाएंगी।

शर्मा रविवार को मुख्यमंत्री निवास पर राजस्थान डिजिफेस्ट टाई ग्लोबल समिट-2026 में आमंत्रित कंपनियों के प्रतिनिधिमंडल से संवाद

मेयर ममदानी ने अमेरिकी अभियान को युद्ध की कार्यवाही बताया

न्यूयॉर्क, 04 जनवरी। अमेरिकी शहर न्यूयॉर्क के मेयर जोहरान ममदानी ने वेनेज़ुएला के खिलाफ एक्साईआर अमेरिकी अभियान, चम्पोल्यूट रिजॉल्व, को युद्ध की कार्रवाई और अंतरराष्ट्रीय व संघीय कानून का उल्लंघन बताया है। ममदानी ने कहा कि सत्ता परिवर्तन की यह खुलेआम कोशिश न केवल विदेशों में रह रहे अमेरिकी नागरिकों को प्रभावित करती है, बल्कि इसका सीधा असर न्यूयॉर्क निवासियों पर भी पड़ता है, जिनमें वेनेज़ुएला के हजारों नागरिक भी शामिल हैं। मेयर ने वेनेज़ुएला के नागरिकों और हर न्यूयॉर्क वासी की सुरक्षा को लेकर चिंता जताते कहा कि उनका प्रशासन स्थिति की गिरगानी करना जारी रखेगा और इससे संबंधित दिशा-निर्देश जारी करेगा। ममदानी ने सोशल मीडिया प्लेटफॉर्म एक्स पर एक पोस्ट में लिखा, "एक संप्रभु राष्ट्र पर एकतरफा हमला करना युद्ध की कार्रवाई और संघीय व अंतरराष्ट्रीय कानूनों का उल्लंघन है।"

गौरतलब है कि मादुरो को न्यूयॉर्क शहर के मेट्रोपॉलिटन डिंटेशन सेंटर (एमडीसी) में भेजा गया है। यह सेंटर अपनी खराब स्थितियों के कारण घिनौना और भयानक बताया जाता है।

कांग्रेस व इंडिया ...

(प्रथम पृष्ठ का शेष)

कि विपक्षी दलों में अपनी संस्थाओं के प्रति सम्मान, आंतरिक संवाद में ईमानदारी और रणनीतिक दृष्टि से विनम्रता नहीं होगी तो यह जड़ता की ओर बढ़ सकती है तथा इसमें नया विकास नहीं होगा। इंडिया ब्लॉक, और खासकर भारतीय राष्ट्रीय कांग्रेस, आज मुद्दों की कमी से पीड़ित नहीं, बल्कि विरोधाभासों की भरमार से उलझी हुई है। वर्ष 2024 के लोकसभा चुनावों और लगातार विधानसभा चुनावों में हार के बाद, विपक्ष एक सही मायने में चौराहे पर खड़ा है। फिर भी, रणनीति फिर से तय करने या मतदाताओं की भावनाओं से जुड़ने के बजाय, ऐसा लगता है कि यह उन मुद्दों पर और ज्यादा जोर देने के लिए दृढ़ है, जिन्हें मतदाता पहले ही खारिज कर चुके हैं। इसका नतीजा विरोध नहीं, बल्कि भटकाना है, बदलाव नहीं, बल्कि दोहराव है। ज़मीनी हकीकत से यह अलगाव अब साफ दिख रहा है। नए वर्ष 2026 में प्रवेश कर रही कांग्रेस एक विश्वसनिय विकल्प बनने के बजाय, भाजपा को निशाना बनाने वाली ताकत के रूप में बनी हुई है और इससे उसकी अभी जितनी सीटें हैं उनमें बढ़ोतरी की संभावना खत्म हो सकती है। हो सकता है कि वह मामूली सी बढ़त के साथ 95-98 सीटों तक पहुंच सकती है, लेकिन यह एक ऊपरी सुधार है, जो एक गहरी रणनीतिक विफलता

- मुख्यमंत्री भजनलाल शर्मा ने अधिकारियों को निर्देश दिया कि वे निवेशकों के साथ निरंतर संपर्क स्थापित करके उनके सुझावों और आवश्यकताओं पर त्वरित कार्यवाही करें।

कर रहे थे। उन्होंने कहा कि राजस्थान में निवेश की अपार संभावनाएं हैं। राईजिंग राजस्थान ग्लोबल इन्वेस्टमेंट समिट में 35 लाख करोड़ रुपये के एमओयू में से 8 लाख करोड़ रुपये के एमओयू को ग्राउंड ब्रेकिंग निवेशकों का राजस्थान में विश्वास का प्रतीक है।

मुख्यमंत्री ने निवेशकों से आह्वान किया कि वे अधिक से अधिक संख्या में राजस्थान आएँ, राज्य सरकार उनके

साथ कंधे से कंधा मिलाकर खड़ी है। उन्होंने कहा, हम सब मिलकर राजस्थान को तकनीक और नवाचार के क्षेत्र में ग्लोबल लीडर बनाएंगे। उन्होंने अधिकारियों को निवेशकों के साथ निरंतर संपर्क स्थापित करते हुए उनके सुझाव और आवश्यकताओं पर त्वरित कार्य करने के निर्देश भी दिए।

मुख्य सचिव वी. श्रीनिवास ने कहा कि प्रदेश में अनुकूल औद्योगिक

वातावरण का निर्माण हो रहा है। ग्लोबल कैपेबिलिटी सेंटर, राजस्थान डेटा सेंटर, राजस्थान एआई एमएल नीतियों के साथ 7 हजार से अधिक आई स्टार्टअप का तंत्र प्रदेश में सूचना प्रौद्योगिकी और सूचना प्रौद्योगिकी सक्षम सेवाओं का मजबूत नेटवर्क स्थापित कर रहा है।

कंपनियों के प्रतिनिधियों ने कहा कि आज भारत विश्व की चौथी सबसे बड़ी अर्थव्यवस्था बन चुका है। उन्होंने आर्टिफिशियल इंटेलिजेंस, मेडिकल साईंस, ग्रीन इन्वेस्टमेंट, स्टार्टअप, मेन्युफैक्चरिंग, डेटा, स्क्रिल डवलपमेंट, लॉजिस्टिक्स आदि क्षेत्रों के संबंध में सुझाव दिए।

भारत ने वेनेज़ुएला में शांति व स्थिरता बनाए रखने का आह्वान किया

विदेश मंत्रालय ने वेनेज़ुएला में मौजूद भारतीयों को स्थानीय यात्रा सीमित करने का आग्रह किया

- काराकस में भारतीय दूतावास भारतीय समुदाय के संपर्क में है तथा अशांति के इस समय में उन्हें सभी जरूरी मदद करने के लिए तैयार है।

किया गया है। यह एडवाइज़री वेनेज़ुएला की सुरक्षा स्थिति में नाटकीय बदलाव के कारण जारी की गयी है, जो काराकस में फोर्ट टच्यूना सैन्य परिवार समेत प्रमुख सैन्य ठिकानों पर अमेरिकी हवाई हमले

से पैदा हुई है। विदेश मंत्रालय ने वेनेज़ुएला में भारतीय नागरिकों के लिए विशेष संपर्क के विवरण प्रदान किये हैं। इसमें एक आपतकालीन हॉटलाइन और दूतावास इमेल शामिल हैं।

उमर ख़ालिद, शरजील इमाम, गुलफ़िशा फातिमा और मीरान हैदर पर 2020 के दिल्ली दंगों की एक “बड़ी साजिश” रचने के केस में कठोर यूएपीए के तहत आरोप लगाए गए हैं, लेकिन अब तक उनका मुकदमा शुरू नहीं हुआ है और उन पर लगे आरोप भी अभी तक साबित नहीं हो पाए हैं।

भाजपा नेताओं की उग्र राष्ट्रवादी भाषा के बावजूद, ममदानी का नोट और

अधिकंांश अंतर्राष्ट्रीय फायनैंशियल ...

(प्रथम पृष्ठ का शेष)

रिस्क बहुत ज्यादा है। भारत में क्रेडिट चक्र अक्सर अति-उत्साह और फिर सख्ती के बीच झुलते रहे हैं, जिससे सौंदर्य और कंपनियों पर बोझ बढ़ा है। मजबूत जाँच-प्रणाली (स्ट्रूंग अण्डरराइटिंग) और गहरे पूँजी बाजार की गैरमीजुदगी में, तेज ऋण वृद्धि, टिकाऊ खपत और निवेश को सपोर्ट करने के बजाय, एसेट की कीमतों को बढ़ा सकती है। वहीं, कॉर्पोरेट बैंड बाजार अब भी कम लिक्विडिटी, नियमों की बिखरी व्यवस्था और सीमित निवेशकों की वजह से कमजोर है, इसलिए इसके द्वारा तुरंत बड़े बदलाव होने की उम्मीद पर संदेह बना रहता है।

उद्यमिता (एन्टरप्रेन्योरशिप) और स्टार्ट-अप में तेजी भी इस आशावादी कहानी का केन्द्र है। जबकि प्राइवेट कैपिटल इन्फ्लो और डिजिटल तकनीक अपनाने से नए व्यवसाय जरूर बढ़े हैं, पर इनका बड़ा हिस्सा उपभोक्ता-केन्द्रित, प्लेटफॉर्म-आधारित मॉडलों में है, जहाँ रोजगार सृजन कम और मुनाफ़ा अनिश्चित है। वैश्विक नकदी सख्त होने से यह साफ हो गया है कि यह इकोसिस्टम बाहरी पूँजी पर कितना निर्भर है। जब तक इन्वेस्टशन तेजी से डीप-टेक्नॉलॉजी, एडवांस्ड मैनुफैक्चरिंग और अनुसंधान-आधारित क्षेत्रों की ओर नहीं

अप्रेल में तमिलनाडु में एनडीए की सरकार बनेगी- अमित शाह

पुदुक्कोट्टई (तमिलनाडु), 04 जनवरी। केंद्रीय गृह मंत्री और भाजपा के वरिष्ठ नेता अमित शाह तमिलनाडु के दौरे पर हैं, उन्होंने रविवार को

- केन्द्रीय गृह मंत्री ने रविवार को एक जनसभा में यह दावा किया।

पुदुक्कोट्टई में एक जनसभा को संबोधित किया। इस दौरान अमित शाह ने बड़ा दावा करते हुए कहा कि अप्रैल 2026 में तमिलनाडु के अंदर एनडीए की सरकार बनने जा रही है। केंद्रीय गृह मंत्री अमित शाह ने कहा, आने वाले चुनावों में, भाजपा, एआईएडीएमके और हमारी सहयोगी पार्टियों के साथ मिलकर कांग्रेस और डीएमके को आखिरी टक्कर देने के लिए एक मजबूत गठबंधन बनाने जा रही है। डीएमके सरकार हर मोर्चे पर फेल हो गई है।

राज्य चुनाव आयोग ने महाराष्ट्र की “निर्विरोध”

जीत की जाँच के आदेश दिए

विपक्षी दलों का आरोप है कि सत्ताधारी पार्टी ने करोड़ों रुपए का लालच और धमकी देकर नामांकन वापस कराए

मुंबई, 04 जनवरी। महाराष्ट्र नगर निगम चुनावों से पहले बड़ी संख्या में भारतीय जनता पार्टी (भाजपा) और शिवसेना (शिंदे गुट) के उम्मीदवारों का "निर्विरोध" चुनाव जाना विवादों में धिर गया है क्योंकि विपक्षी पार्टियाँ इस प्रक्रिया को अदालत में चुनौती देने की तैयारी कर रही हैं।

महाराष्ट्र नवनिर्माण सेना (मनसे) के नेताओं ने संकेत दिया है कि राज्य

ममता बनर्जी ने एसआईआर पर फिर चुनाव आयोग को पत्र लिखा

कोलकाता, 04 जनवरी। पश्चिम बंगाल की मुख्यमंत्री ममता बनर्जी ने विशेष गहन पुनरीक्षण (एसआईआर) को लेकर एक बार फिर मुख्य चुनाव आयुक्त (सीईसी) ज्ञानेश कुमार को पत्र लिखा है। सीएम ममता ने अपने पत्र में बंगाल में एसआईआर के दौरान कथित अनियमितताओं, प्रक्रियात्मक उल्लंघनों

- उन्होंने कहा कि खामियों को दूर करें या मनमानी, अनियोजित प्रक्रिया रोकें।

और प्रशासनिक खामियों पर चिंता जताई। सीईसी को लिखे पत्र में मुख्यमंत्री ने आरोप लगाते हुए कहा कि एसआईआर प्रक्रिया से समझौता हुआ है, यह हमारे लोकतंत्र के मूल ढाँचे और संविधान की भावना पर हमला है। अपने पत्र में ममता बनर्जी ने मांग करते हुए कहा कि मैं आपसे आग्रह करती हूँ कि एसआईआर की इन खामियों को तुरंत ठीक करें या इस मनमानी, अनियोजित प्रक्रिया को रोकें। अगर इसे अपने वर्तमान स्वरूप में जारी रहने दिया गया, तो एसआईआर से बहुत ज्यादा नुकसान होगा।

लाखेरी में श्रद्धालुओं पर ट्रक पलटा, तीन की मौत

तेज रफ्तार से चल रहा ट्रक सड़क पर बने गहरे गड्ढों से असंतुलित होकर श्रद्धालुओं पर गिरा

- हादसे की सूचना मिलने पर लोकसभा अध्यक्ष ओम बिड़ला घायलों से मिलने अस्पताल पहुँचे। उन्होंने कोटा रेंज आईजी को घटना की जाँच करने के निर्देश दिए।

और बचाव कार्य शुरू कराया। ट्रक के नीचे दबे लोगों को निकालने के लिए क्रेन की सहायता से पलटे ट्रक को सीधा किया गया। एम्बुलेंसों की मदद से घायलों को नजदीकी लाखेरी अस्पताल पहुंचाया गया, बाद में घायलों को कोटा एमबीएफ अस्पताल के लिये रैफर कर भर्ती करवाया गया।

हादसे की सूचना मिलते ही लोकसभा अध्यक्ष ओम बिरला घायलों से मिलने के लिये अस्पताल पहुंचे और घायलों की कुशलक्षेम पूछी। ओम

बिरला ने घटना को दुःखद बताया और कोटा रेंज आईजी राजेन्द्र गोयल को पूरे मामले की जांच करने के निर्देश दिये।

जानकारी के अनुसार दुर्घटना के बाद मौके पर मौजूद ग्रामीणों की भीड़ ने ट्रक पर फैली कपास को आग लगा दी, इसके बाद भी लोगों का गुस्सा शांत नहीं हुआ और भीड़ ने बाद में ट्रक को ही आग के हवाले कर दिया। घटनास्थल पर मौजूद पुलिस ने समझाईश की और दमकल बुलाकर ट्रक में लगी आग को बुझाया।

राज्य चुनाव आयोग ने महाराष्ट्र की “निर्विरोध”

जीत की जाँच के आदेश दिए

विपक्षी दलों का आरोप है कि सत्ताधारी पार्टी ने करोड़ों रुपए का लालच और धमकी देकर नामांकन वापस कराए

मुंबई, 04 जनवरी। महाराष्ट्र नगर निगम चुनावों से पहले बड़ी संख्या में भारतीय जनता पार्टी (भाजपा) और शिवसेना (शिंदे गुट) के उम्मीदवारों का "निर्विरोध" चुनाव जाना विवादों में धिर गया है क्योंकि विपक्षी पार्टियाँ इस प्रक्रिया को अदालत में चुनौती देने की तैयारी कर रही हैं।

महाराष्ट्र नवनिर्माण सेना (मनसे) के नेताओं ने संकेत दिया है कि राज्य

- महाराष्ट्र नव निर्माण सेना के नेता कह रहे हैं कि राज्य चुनाव आयोग की जाँच के साथ ही निर्विरोध चुनाव प्रक्रिया के खिलाफ कानूनी कार्यवाही पर भी विचार किया जा रहा है।

चुनाव आयोग की जांच के साथ-साथ निर्विरोध चुनाव प्रक्रिया के खिलाफ कानूनी कार्रवाई की भी योजना बनाई जा रही है। महाराष्ट्र के विभिन्न नगर निर्मा

पार्टी के एक उम्मीदवार को भी बिना मुकाबले के चुना गया है। विपक्षी पार्टियों ने इनकी कड़ी आलोचना करते हुए आरोप लगाया है कि सत्ताधारी पार्टियों ने करोड़ों रुपये का लालच और डरा-धमकाकर विपक्षी उम्मीदवारों को अपना नामांकन वापस लेने के लिए मजबूर किया। राज्य चुनाव आयोग ने इन आरोपों को ध्यान में रखते हुए ऐसे सभी चुनावों की जांच के आदेश दिए हैं।

अमेरिका के 100 शहरों में, वेनेज़ुएला पर सैन्य कार्यवाही के विरोध में प्रदर्शन

प्रदर्शनकारियों ने “वेनेज़ुएला की रक्षा करो, मादुरो को आज़ाद करो” के नारे लगाए

न्यूयॉर्क, 04 जनवरी। वेनेज़ुएला के राष्ट्रपति निकोलस मादुरो को गिरफ्तार करने वाली अमेरिकी सैन्य कार्रवाई के विरोध में विचारकों सेकड़ों लोग मैनहट्टन की सड़कों पर उठे।

यह मार्च वाशिंगटन, बॉस्टन, लॉस एंजलिस, अटलांटा, शिकागो और मायामी जैसे 100 से अधिक अमेरिकी शहरों में होने वाले “वेनेज़ुएला पर कोई युद्ध नहीं” प्रदर्शनों का हिस्सा था।

न्यूयॉर्क के टाइम्स स्क्वायर में एकत्र हुए प्रदर्शनकारियों के हाथों में, वेनेज़ुएला से हाथ हटाओ, कैरिबियन से अमेरिका बाहर निकालें, वेनेज़ुएला के तेल के लिए कोई युद्ध नहीं, और अमेरिकी साम्राज्यवाद के खिलाफ वेनेज़ुएला की रक्षा करो, लिखे हुए पोस्टर थे। भीड़ में “वेनेज़ुएला की रक्षा करो, मादुरो को आजाद करो” के नारे भी गूँज रहे थे।

मार्च में शामिल न्यूयॉर्क के निवासी कैरन ने कहा, “यह युद्ध मादक पदार्थों के बारे में नहीं है, यह वेनेज़ुएला के तेल के बारे में है। आपको वेनेज़ुएला

- युद्ध विरोध समूह ने कहा कि अमेरिकी युद्ध वेनेज़ुएला के लोगों की मौत व विनाश का कारण बनेगा। यह युद्ध अमेरिकी नागरिकों के टैक्स के पैसों को अकल्पनीय मात्रा में खा जाएगा।

में कदम रखने और वहां हमला करने का अधिकार कैसे है? ऐसा महसूस होता है जैसे हम अपराधियों की तरह काम कर रहे हैं। हम यहां यह कहने आए हैं कि यह एक अन्यायपूर्ण कार्रवाई है।”

पाकिस्तान के एक कॉलेज छात्र हसन ने कहा कि विदेशों में अमेरिका के नेतृत्व में सशस्त्र बदलने के प्रयास नए नहीं हैं, लेकिन कम से कम पहले यह नकाब पहनकर किया जाता था, जैसे मध्य पूर्व में लोकतंत्र बहाल करने के नाम पर। उन्होंने कहा कि अमेरिका, आज इसने नकाब उतार दिया है। यह कार्रवाई काफी स्पष्ट रूप से तेल और प्राकृतिक संसाधनों के बारे में है।

टाइम्स स्क्वायर रैली में एक वक्ता ने कहा कि वेनेज़ुएला के लोग अपने देश को चलाने वाले या अपने तेल, गैस, सोने या किसी भी संसाधन को चुराने

वाले अमेरिका को स्वीकार नहीं करेंगे। वहां कड़ा प्रतिरोध होगा। वह युग अब खत्म हो गया है।

आयोजकों में से एक, ऑसर कोअलिशन ने काराकास पर हालिया अमेरिकी बमबारी और मादुरो को पकड़े जाने की निंदा की। उन्होंने अमेरिकियों से एक और अंतहीन युद्ध को नकारने का आा न किया।

इस युद्ध-विरोधी समूह ने एक बयान में कहा, “अमेरिकी युद्ध वेनेज़ुएला के लोगों के लिए मौत और विनाश का कारण बनेगा। युद्ध हमारे टैक्स के पैसों की अकल्पनीय मात्रा को खा जाता है, जबकि कामकाजी परिवार गुजारा करने के लिए संघर्ष करते हैं। लोगों को सड़कों पर उतरने और वेनेज़ुएला पर ट्रंप के युद्ध को ना कहने की जरूरत है!”

दिल्ली में रविवार सुबह वायु गुणवत्ता बहुत खराब श्रेणी में

नयी दिल्ली, 04 जनवरी। दिल्ली के कई इलाकों में रविवार सुबह वायु गुणवत्ता बहुत खराब श्रेणी में दर्ज की गई जबकि तेज हवाएं चलती रहीं।

केंद्रीय प्रदूषण नियंत्रण बोर्ड (सीबीसीबी) के आधिकारिक आंकड़ों के अनुसार, आज सुबह नौ बजे तक कई निगरानी केंद्रों में वायु गुणवत्ता सूचकांक (एक्यूआई) का स्तर बहुत खराब बना रहा। 301 से 400 के बीच

का एक्यूआई बहुत खराब श्रेणी में आता है और इससे सांस लेने में दिक्कत हो सकती है।

तेज हवाएं चलने के बावजूद राजधानी के कई इलाकों में वायु गुणवत्ता खराब बनी हुई है। सुबह में हवाओं से प्रदूषण में थोड़ी कमी आई लेकिन यह कमी एक्यूआई को मध्यम स्तर तक लाने में मददगार साबित नहीं हुई।

डेरा प्रमुख राम ...

(प्रथम पृष्ठ का शेष)

इससे पहले 5 अगस्त, 2025 को उसके जनमदिन का जश्न मनाने के लिए इसी तरह की 40 दिन की पैरोल दी गई थी। अगस्त 2017 में बलात्कार मामले में दोषी ठहराए जाने के बाद से यह 15वीं बार होगा जब राम रानी को पैरोल या फरलो पर जेल से रिहा किया जाएगा। गौरतलब है कि राम रानी हमको पत्रकार रामचंद्र छत्रपति की हत्या के लिए उभ्रकंद की सजा भी सुनाई गई है।

उसे एक अक्टूबर, 2024 को हरियाणा विधानसभा चुनावों से कुछ दिन पहले 20 दिन की पैरोल और अगस्त 2024 में 21 दिना की फरलो

दी गई थी। उसे फरवरी 2022 में पंजाब विधानसभा चुनावों से कुछ समय पहले तीन सप्ताह की फरलो दी गई थी। राम रानी इन रिहाई के दौरान कई मौकों पर उत्तर प्रदेश के बागपत जिले में डेरा सच्चा सौदा आश्रम में रुका है।

प्रियंका ...

(प्रथम पृष्ठ का शेष)

वर्ष होने वाले असम के विधानसभा चुनाव को देखते हुए उन्हें यह जिम्मेदारी दी गई है। असम में पिछले दस वर्षों से भाजपा सरकार में है।